

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

حکومت پنجاب کے تھل کے علاقے میں سپرنکلر نظام آبپاشی کے ذریعے چنے کی پیداوار بڑھانے کیلئے اقدامات

لاہور 09 ستمبر 2018: () ترجمان محکمہ زراعت پنجاب نے کہا ہے کہ حکومت پنجاب تھل کے علاقے میں چنے کی فی

ایکڑ پیداوار بڑھانے کیلئے اقدامات کر رہی ہے۔ اس ضمن میں تھل کے اضلاع خوشاب، بھکر، لیہ، مظفر گڑھ، جھنگ اور

میانوالی میں چنے کی بہترین اور کامیاب پیداوار کیلئے سپرنکلر نظام آبپاشی کی تنصیب کی جا رہی ہے اور کاشتکاروں کو 75 فیصد

سبسڈی دی جا رہی ہے۔ صوبہ پنجاب میں چنے کی کاشت 25 ستمبر سے شروع کی جاتی ہے۔ ترجمان نے مزید بتایا کہ چنا ایک

پھلی دار فصل ہے اور غذائیت کے اعتبار سے یہ گوشت کا نعم البدل سمجھا جاتا ہے۔ چنا پنجاب میں 24 لاکھ ایکڑ پر کاشت کیا جاتا

ہے جو ہمارے ملک میں چنے کے کل رقبے کا 80 فیصد ہے۔ چنے کی فصل 92 فیصد بارانی علاقہ جات بشمول تھل کے اضلاع

میں کاشت کیا جاتا ہے۔ تھل کے علاقہ جات میں چنے کی کاشت یکم نومبر سے 30 نومبر تک مکمل کر سکتے ہیں۔ محکمہ زراعت

پنجاب کے ترجمان نے کہا ہے کہ چنے کے کاشتکاروں کے لیے سنہری موقع ہے کہ وہ چنے کی کاشت کر کے زیادہ سے زیادہ

پیداوار حاصل کریں جس سے نہ صرف کاشتکاروں کا منافع بڑھے گا بلکہ درآمدی بل بھی کم ہوگا جو کاشتکاروں اور ملک و قوم کے

مفاد میں ہے، چنے کی فصل کے لیے فاسفورسی کھاد کے استعمال سے دانے موٹے اور زیادہ تعداد میں بننے سے پیداوار میں

اضافہ ہوتا ہے۔ چنے کی پیداوار کی بڑھوتری کیلئے ضروری ہے کہ بذریعہ ڈرپ نظام آبپاشی اس کی پیداوار یقینی بنائی جائے جس

سے نہ صرف پانی کی بچت ہوتی ہے بلکہ اس کی فی ایکڑ پیداوار میں بھی اضافہ ہوتا ہے۔ اسی لئے تھل کے اضلاع میں موجود

کاشتکار موزوں اور موسمیاتی تبدیلیوں سے ہم آہنگ بہترین نظام آبپاشی کیلئے درخواستیں متعلقہ اضلاع کے ڈپٹی

ڈائریکٹر زراعت (اصلاح آبپاشی) کے دفاتر میں جمع کروا سکتے ہیں۔ مزید معلومات کیلئے کاشتکار فون

نمبر 042-99204897 پر دفتری اوقات میں رابطہ قائم کر سکتے ہیں

